

Dispożittiv

- 1) L-Artikolu 74(1) tar-Regolament tal-Kummissjoni (KEE) Nru 2454/93, tat-2 ta' Lulju 1993, li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92, li jistabbilixxi l-Kodiċi Doganali Komunitarju, kif emendat bir-Regolament tal-Kummissjoni (KE) Nru 444/2002, tal-11 ta' Marzu 2002, moqri flimkien mal-Artikolu 29(1) u (3) mar-Regolament tal-Kunsill (KEE) Nru 2913/92 tat-12 ta' Ottubru 1992 li jistabbilixxi l-Kodiċi Doganali tal-Komunità, għandu jiġi interpretat fis-sens li jkopri sitwazzjoni, bħal dik inkwistjoni fil-kawża prinċipali, fejn huwa stabbilit li fid-data ta' aċċettazzjoni tad-dikjarazzjoni għal dhul f'ċirkulazzjoni libera għal merkanzija, speċifika, jeżisti riskju, marbut mal-fabbrikazzjoni, li ssir difettuża bl-użu, u fejn il-bejgħ jagħti għal dan il-ghan, b'eżekuzzjoni ta' obbligu kuntrattwali ta' garanzija fir-rigward tax-xerrej, tnaqqis tal-prezz fil-forma tar-rimbors tal-ispejjeż sostnuti mix-xerrej fl-adattament tal-merkanzija sabiex dan ir-riskju jiġi eskluż.
- 2) L-Artikolu 145(3) tar-Regolament Nru 2454/93, kif emendat bir-Regolament Nru 444/2002, billi jipprevedi terminu ta' tnax-il xahar mill-aċċettazzjoni tad-dikjarazzjoni ta' helsien għaċ-ċirkulazzjoni tal-merkanzija, li fih l-aġġustament tal-prezz effettivament imhallas kellu jsehh huwa invalidu.

⁽¹⁾ ĠU C 98, 14.03.2016.

Sentenza tal-Qorti tal-Ġustizzja (It-Tmien Awla) tat-12 ta' Ottubru 2017 (talba għal deċiżjoni preliminari tal-Finanzgericht München – il-Ġermanja) – Tigers GmbH vs Hauptzollamt Landshut

(Kawża C-156/16) ⁽¹⁾

(Rinviju għal deċiżjoni preliminari — *Regolament ta' Implementazzjoni (UE) Nru 412/2013 — Artikolu 1(3) — Kodiċi Doganali tal-Komunità — Artikolu 78 — Regola li tissugġetta l-applikazzjoni tar-rati ta' dazju antidumping individwali għall-prezentazzjoni ta' fattura valida — Ammissibbiltà tal-prezentazzjoni ta' fattura kummerċjali valida sussegwentement għad-dikjarazzjoni doganali — Rifjut ta' rimbors*)

(2017/C 412/12)

Lingwa tal-kawża: il-Ġermaniż

Qorti tar-rinviju

Finanzgericht München

Partijiet fil-kawża prinċipali

Rikorrenti: Tigers GmbH

Konvenut: Hauptzollamt Landshut

Dispożittiv

L-Artikolu 1(3) tar-Regolament ta' Implimentazzjoni tal-Kunsill (UE) Nru 412/2013, tat-13 ta' Mejju 2013, li jimponi dazju antidumping definittiv u jiġbor b'mod definittiv id-dazju provviżorju impost fuq l-importazzjonijiet ta' oġġetti taċ-ċeramika li jintużaw fuq il-mejda u fil-keċina li joriġinaw mir-Repubblika Popolari taċ-Ċina, għandu jiġi interpretat fis-sens li jawtorizza li tiġi pprezentata, sussegwentement għad-dikjarazzjoni doganali, fattura kummerċjali valida, għall-finijiet tal-iffissar ta' dazju antidumping definittiv, meta l-kundizzjonijiet preliminari l-oħra kollha necessarji għall-kisba ta' rata ta' dazju doganali antidumping speċifika għall-impriza huma ssodisfatti u meta l-osservanza tal-applikazzjoni tajba tad-dazji antidumping hija żgurata, haġa li hija l-qorti tar-rinviju li għandha tivverifika.

⁽¹⁾ ĠU C 211, 13.6.2016.